

IJO TI O MÚ INU PAULU DÙN

Filippi 1:1-7, 27-30; 2:1-30

ÈKỌ 405 --- FUN AWỌN ỌDỌ

AKỌSORI: “Ki gbogbo nyin  e oninu kan,  e m  ba ar  nyin k dun,  e ni ife ar ,  e m   e iyon ,  e ni emi irele” (1 Peteru 3:8).

Ajihinrere si awon Keferi

Paulu Aposteli j  ajihinrere si awon Keferi. Ju ni oun i e,  ugbon Olorun ti pe e si i e pataki kan lati waasu fun “awon agutan miran.” Olukuluku eniyan ni ip  Ihinrere wa fun: Enikeni ti o ba fe le wa ki o si mu ninu omi iye lofe. Olorun n fe ki gbogbo eniyan nibi gbogbo gb  itan Ihinrere ki won ba le ri igbala bi won ba fe.

Ni oru ojo kan ni irin-ajo Paulu keji fun itankale Ihinrere o ri iran kan. Okunrin ara Makedonia kan duro o si n be  e pe: “Rekoja wa si Makedonia, ki o si ran wa lowo” (Ise Awon Aposteli 16:9). Paulu mo pe lati odọ Olorun ni i e naa ti wa, beeni oun ati Sila si mu ona ajo won pon lesekan naa si olu-ilu Makedonia, ti i  e Filippi.

Ona ti won n gba ba awon eniyan soro ni pe won a koko lo sinu sinagogu awon Ju ni Ojo-Isimi, won a si gbiyanju lati  e alaye fun won pe Messiah ni, ti won ti n wona Re, ti de. Oun ni Jesu Kristi. O dabi eni pe awon Ju ko po ni ilu Filippi,  ugbon ni Ojo Isimi Paulu ati Sila ri egbe awon obinrin kan ti won pejo si eti odo kan lati gbadura si Olorun. Laarin won ni Lidia wa, obinrin onisowo kan eni ti o n sin Olorun. Okan re sipaya lati gb  oro iwaasu nipa Jesu. O gbagbo pe Omọ Olorun ni Jesu i  e, o si gba gbogbo ekọ ti Paulu so. O n fe pe ki a ri oun bomi gege bi Onigbagbo, biotile je pe o ni lati farada inunibini.

Laipe leyin eyi, a na Paulu ati Sila a si so won sinu tubu ni Filippi nitori won waasu nipa Jesu. Pelu bi eje ti n tu jade lati eyin won ti a si kan ese won mo aba sinshin, Olorun ran isele lati mi ile tubu naa ati lati da won sil . Nipase ise-iyanu yii ni onitubu ati awon ara ile re fi ri igbala. Iyipada awon egbe meji yii ni o je ipile ijo Filippi.

Iranti ti o Layo

Pelu ayo pupo ni Paulu Aposteli fi n  e iranti awon Onigbagbo ti o wa ni Filippi. O ni, “Mo dupẹ lowo Olorun mi fun gbogbo iranti nyin ti mo nse” (Filippi 1:3). Ohun ayo ni lati waasu fun awon eniyan ti won n fe tewogba ekọ Kristi. Ero nipa awon eniyan wonyii maa n je ibukun fun un o si ti jasi ibukun fun un lati igba ti o ti mo won.

Paulu ni irepo pelu ijo Filippi nitori ijo naa faramo awon ohun amuye ti Onigbagbo tooto gbodo ni. Okan won gba iwaasu Paulu, won si gboran si i pelu, ani nigba ti oun ko tile si lodọ won.

Iwe Mimọ so fun wa pe: “E ma gb  ti awon ti nse olori nyin, ki  e si ma teriba fun won: nitori nwon nso eso nitori okan nyin, bi awon ti yio se isiro, ki nwon ki o le fi ayo  e eyi li aisi ibinuje” (Heberu 13:17). Gbogbo wa le je ibukun fun awon wonni ti ise alufaa wa, awon ti won  e amona wa de odọ Kristi, bi a ba gb  igbesi-aye wa gege bi Oro Olorun, nipa gbigba ife Olorun laaye lati bori ife tiwa. Eyi yii a maa mu ki awa paapaa layo, pelu.

Inunibini

Paulu ti n sin Jesu fun ojo pipe, o si mo pe ere kan n duro de oun ni Orun. A  e inunibini pupo si i nitori Ihinrere,  ugbon ero lati pada seyin ko seesi so si i lakan rara. Nisisiyi paapaa ti o wa ninu tubu o le wi pe, “E ma yo ninu Oluwa nigbagbogbo.” O feran Jesu tobeg ti i ba fi je idunnu fun un lati lo si Orun lesekes . O n fe pelu, lati duro ki o ba le ran awon elomiran lowo bi eyiini ba je ife Olorun.

Oro Ajoso Wa

Ninu oro iyanju Paulu si Ijo Filippi, o wi fun won pe ki won sora lati ri i pe isoro won je eyi ti yoo gb  ogo Jesu ga. Awon eniyan ti won n gb  oro won gbodo le mo pe Onigbagbo ni won i  e. Sisoro nipa ohun ti Olorun a maa mu inu wa dun bi a ti n rin lo lona aye wa. Olorun paapaa n  e

akiyesi wọn. Ninu Malaki a kà a pe: “Awọn ti o bẹru Oluwa mba ara wọn sọrọ nigbakugba; Oluwa si tẹti si i, o si gbó, a si kọ iwe-iranti kan niwaju rẹ, fun awọn ti o bẹru Oluwa, ti nwon si nṣe aṣaro orukọ rẹ” (Malaki 3:16).

Njẹ ọrọ ti iwọ ha n sọ jẹ iru eyi ti ki yoo jẹ itiju fun ọ bi Jesu ba feti si i? Ó mọ ohun gbogbo ti iwọ n sọ ati eyi ti iwọ n ṣe. Ọrọ ti a ba ti sọ jade kò ṣe mú kuro mọ, ani bi a ba tilẹ tọrọ aforiji nitori ọrọ naa. Nitori naa a nilati maa ṣọra gidigidi lati maa sọ kiki ọrọ wọnni ti o yẹ fun Onigbagbọ lati maa sọ. Bi ọkan wa ba jẹ mimọ a ki yoo maa sọ ọrọ ti kò tọ. “Ninu ọpọlọpọ ohun inu li ẹnu nsọ” (Matteu 12:34).

Ero Inu Kristi

Nigba ti a ba di Onigbagbọ a dabi Kristi, a si n ṣe ohun ti o wù U. Paulu wi bayii pe, “E ni ero yi ninu nyin, eyi ti o ti wà pẹlu ninu Kristi Jesu” (Filippi 2:5). O ṣe alaye ohun ti ero inu Kristi jẹ. Jesu jẹ nla ni Ọrun tobẹẹ ti ko fi kà a si igberaga lati pe Oun dọgba pẹlu Ọlọrun. Sibẹ O mura tán lati rẹ ara Rẹ silẹ, lati fi ogo Rẹ silẹ, ki O si wá si ayé gẹgẹ bi ọmọdọ, ani lati rẹ ara Rẹ silẹ tobẹẹ ti O fi gbà lati kú lati ọwọ awọn eniyan eṣeṣe ki O ba le jẹ ibukun fun ara-aye. Eyi yii ni ẹro inu Kristi – ohun ti Ó rò.

Kò si ẹnikan ninu wa ti o jẹ fi ara rẹ bá Ọlọrun dọgba. Gbogbo eniyan ni o ti ṣẹ ti wọn si yẹ lati lọ si ọrun-apaadi gẹgẹ bi iyà fun ẹṣe wọnni. Bi kò ba ṣe pe Jesu kú fun awọn ẹṣe wa kò si ẹnikan ninu wa ti o le ri igbala. A kò ni ohunkohun ti a le fi ṣogo. A kò ni ọna kan nipasẹ eyi ti a le fi gba ara wa là lẹyin Jesu. Ohunkohun ti o wu ki a ní, ẹtọ ti a ni lati lọ si Ọrun ni jẹ tiwa nitori Jesu kú lati san owo irapada wa ni. Bi Jesu, Ẽni ti o ti inu Ogo wá, ba mura tán lati rẹ ara Rẹ silẹ titi de oju ikú, ani ikú ori igi agbelebu, wo o bi o ti yẹ fun wa to lati kú sinu iṣe-isin Oluwa. Awa yoo ha mura tán lati ṣe gẹgẹ bi Kristi ti ṣe?

Nigba miiran a maa ṣoro lati mú iduro ti o yege gẹgẹ bi Onigbagbọ ni akoko inunibini ju lati kú lọ. Awọn miiran ti wọn mura tán ninu itara nla ati igbona ọkàn lati fi ẹmi wọn leṣe bi ajerikú fun igbagbọ yii, a maa sọ itara ati iduroṣinṣin igbẹkẹle wọn ninu Oluwa nù nitori idanwo ti kò dẹkun lati ọjọ-de-ọjọ, tabi nitori aniyan ayé yii, tabi nitori ifẹ lati ni ọrọ. Ṣugbọn kiki awọn ti o bá pa igbagbọ mọ titi de opin ni yoo gba adé iyè.

Gbogbo Eekun ni Yio Wolẹ

Jesu san owo irapada wa; nitori naa Ọlọrun gbé E ga lọpọlọpọ. Gbogbo awọn ogun Ọrun n foribalẹ niwaju Rẹ. Ọjọ kan n bọ bakan naa ninu igbesi-ayé ẹni kọọkan nigba ti olukuluku yoo bu ọla fun Ọmọ Ọlọrun, ti yoo si foribalẹ fun Un. Awa ti a fẹran Jesu a maa foribalẹ fun Un lojoojumọ -- a si tun n foribalẹ fun Un nigbagbogbo ninu ọkàn wa. Ṣugbọn awọn wọnni ti o kọ lati foribalẹ fun Jesu nisisiyi ni a o fi agbára mú tẹriba ni idajo, ati lati jẹwọ pe Oun ni Kristi. Ẽni ti wọn ti fi ṣẹsin, orukọ ẹni ti wọn ti sọrọ odi si, tabi ti wọn ti ṣalainaan, ni a o jẹwọ gẹgẹ bi Ọba awọn ọba ati Oluwa awọn oluwa. Ani awọn ọba ati awọn adani-kan-da-pasẹ yoo tilẹ foribalẹ fun Un. “Gbogbo ẹkun” ni yoo wolẹ.

Nini Ayọ Nipa Igboran

“Bi ẹnyin ba fẹ ti ẹ si gbọran, ẹnyin o jẹ ire ilẹ na: ṣugbọn bi ẹnyin ba kọ, ti ẹ si ṣotẹ, a o fi idà run nyin” (Isaiah 1:19, 20). Awọn ara Filippi n jẹ igbadun awọn ibukun ti o wà ninu igboran Paulu si n fẹ ki wọn ni ẹro inu Kristi lọkan wọn. Ani bi a kò tilẹ ni oye awọn aṣe miiran ti a fi leṣe fun wa lati pamọ, Ọlọrun ti ṣeleri ibukun fun wa bi a bá gbọran. Jesu wi pe: “Emi kò wá ifẹ ti emi tikarami, bikoṣe ifẹ ti ẹniti o rán mi” (Johannu 5:30). O tun wi bayii nigba kan: “Emi nṣe ohun ti o wù u nigbagbogbo: (Johannu 8:29). Njẹ awa le wi pe a n ṣe ohun ti o wu Ọlọrun nigba gbogbo? A ha n gbọran si aṣe awọn ti iṣe alaṣe wa bi? Bi a ba n ṣe beẹ, a ni ẹtọ si awọn ibukun Ọlọrun.

Imọlẹ Ninu Ayé Yii

Nigba ti Jesu wà ni ayé O ni, “Emi ni imọlẹ aiyé” (Johannu 8:12); ṣugbọn nigba ti Oun n lọ si Ọrun O si pa aṣe yii: “Ẽnyin ni imọlẹ aiyé” (Matteu 5:14). Iṣe imọlẹ ni lati tán.

“Jesu fẹ ki a tan bi imọlẹ,
Bi imọlẹ fitila ninu okun;
Layé okunkun yii, a nilati tán,

Iwo atemi nibi ta ba wa.”

Iwo ha n tan fun Jesu? A maa n mo Onigbagbo tooto yatọ laarin awon elesegege bi imole ti n han gbangba laarin okunkun.

Wiwà ni Alaafia

Okan ninu awon iwa ti a fi n mo Onigbagbo ni pe á kún fun alaafia. Paulu ni: “E máse fi lja: tabi ogo asan se ohunkohun” (Filippi 2:3). Má se se ise re ni ile-isin ki awon eniyan ba le ri o, lati fi ipa ati talenti re han. Eri ti a n je ninu ile-isin gbodo je eyi ti n gbé ogo Olorun ga ki o má si se eyi ti n fa okan awon eniyan si ohun ti a ti se. Awon orin ti a n ko gbodo je eyi ti o n mú ibukun wa fun eni ti o n gbó, eyi ti o n mu igbogbe okan ba awon elese, nigba naa ni yoo je eyi ti a ka kún ni Orun yoo si je ibukun fun eni ti o ko o. Awon wonni ti won lo ohun-elo orin ninu isin Olorun gbodo maa ro bi orin won yoo se sise ninu okan awon ti o n teti si i ki i se lati maa se aniyan nipa ipo ti won joko si, tabi ki won maa ro pe awon eniyan ko bu ola ti o to fun won to. Itumo ti a le fun eniyan ti o ni irele ni eni ti ko ro nipa ti oun tikara re. O n fe ki igbesi-aye oun je ibukun fun awon elomiran.

Awon Osişe ti o ni Ife lati Sişe

O ye ki ayọ ti o jinle wa ninu okan Paulu ju ateyinwa, şugbon sibe o tun ni ibanuje ati iwuwo ti o n ru ninu okan re, pelu. Okan ninu re ni pe awon eniyan die li o nfe lati jowo gbogbo aye won patapata lati sişe Oluwa. O ni won a maa toju ohun ti ara won ju nkan ti Olorun lo. O to bi egbaa odun seyin ti Paulu ti kowe, şugbon o se apejuwe iwa eda eniyan ati awon isoro ti o wa laarin awon Onigbagbo bi enipe o wa laye lojo oni. Iwonba eniyan die kiun ni yio je ipe Olorun patapata tobeşe ti won o fi ko ona tiwon sile, ani ilepa won fun awon kan ti aye yii.

Inu wa dun pe opolopo ni o wa ninu ijo wa awon ti won n du lati fi igbadun ti ile won sile lati lo se isin ode-gbangba lati wa oko lo fun opolopo mile lati lo be awon alaisan wo ninu ile-itoju awon alaisan, tabi lati lo wo awon onde ninu tubu. Awon elomiran si je olooto lati se iranlowo fun awon alaini, lati ba awon ti ko ni to pin ohun ini die ti awon papa ni. Opolopo igba ni o je pe awon ti ko tile ni to ni o maa n se oninu rere ju lo lati fi fun awon elomiran. Jesu se akiyesi, O si wi pe, “Enikeni ti o ba fi kiki ago omi tutu fun okan ninu awon onirele wonyi mu nitori oruko omo-ehin, loto ni mo wi fun nyin, ki o padanu ere re” (Matteu 10:42).

Awon kan wa ti won je olooto eniyan ti Paulu le gbekere ninu ohun gbogbo. Okan ninu won ni Epafroditu, eniti o nfi gbogbo agbara re sin Olorun; Paulu n ran a lo si Filippi lati lo se ibewo. Elomiran tun ni Timoteu. Paulu feran Timoteugege bi omo ti re. Oun pelu yoo lo lati be awon ara Filippi wo. Paulu papa nireti pe laipe jojo a o tu oun tikara re sile kuro ninu tubu ki oun ba le lo se iranwo fun ijo yii. A mo pe o je ibukun nla fun won, nitoripe o nfe lati jowo gbogbo aye re lati se iranwo.

Paulu n ro nipa akoko naa ti oun yoo ba awon eniyan ti o wa ninu ijo Filippi pade ni Orun. Oun yoo yo nitori laalaa re ko jasi asan. Won yoo je die ninu awon iti ti oun yoo fi lele ni ese Oluwa.

AWON IBEERE

- 1 Awon wo ni ara Filippi ti Paulu kowe si ninu Episteli yii?
- 2 Nigba wo ni Paulu kokoro pade won? Awon wo ni o kokoro ni iyipada okan?
- 3 Ki ni se ti Paulu ma n ni inudidun nigbakugba ti o ba ronun kan awon ara Filippi?
- 4 Ki ni Paulu so nipa iwa-aye wa?
- 5 Paulu ni: “E ni ero yi ninu nyin, eyiti o ti wa pelu ninu Kristi Jesu.” Ki ni ero inu Kristi Jesu?
- 6 Bawo ni a ti se le je imole ninu aye yii?
- 7 Bi awon eniyan ko ba teriba fun Jesu nisisiyi, nigbawo ni won o teriba?
- 8 Awon wo ni olooto oluranlowo fun Paulu?
- 9 Ki ni o ye ki o je ilepa wa ninu sişe ise fun Jesu?
- 10 Nibo ni Paulu wa nigba ti o ko Episteli yii?